



## ஒடுக்கப்பட்டோரை மீட்போம்

நாம் ஒடுக்குமுறை மற்றும் கொடுமை (ஒடுக்குமுறை) நிறைந்த உலகில் வாழ்கிறோம். அதனால் ஒடுக்கப்படும் நிலைக்கு நாம் முகம் கொடுக்கின்றோம். அதேபோல் பாவத்தினால் ஏற்படுகின்ற துன்பங்களிலிருந்து எங்களை மீட்கும் வகையில் கடவுள் செயற்பட்ட விதத்தை அறிந்து அதனை எமது வாழ்வுக்கு தொடர்புடையதாகக் காண்பதே இப்பாடத்தின் நோக்கமாகும்.

விடுதலைப் பயணம் 2: 23-25, 3: 9, பரி. லூக்கா 4: 18, பரி. யோவான் 3: 16

துன்பங்கள் நிறைந்த உலகில் வாழும் நாம், அந்த துன்பங்களுக்கு எவ்வளவு பங்காளிகளாய் இருந்துள்ளோம் என்பதனை நினைத்துப் பார்ப்பது நன்று. மனிதரால் ஏற்படுத்தப்படும் துன்பங்களுடன் சேர்ந்து இயற்கை அனர்த்தங்கள் காரணமாகவும் கடவுள் எமக்களித்த உலகம் மிகவும் பாரதூரமாக துஷ்பிரயோக நிலைக்குள்ளாகியுள்ளதென்பது தெளிவாகும். இந்த அனர்த்த நிலைமை காரணமாக ஏற்படுகின்ற கஷ்ட நஷ்டங்களும் மனிதரின் தவறால் ஏற்படுகின்றதெனலாம். கடவுள் எம்மிடம் எதிர்பார்ப்பது அவருடைய விருப்பத்தோடு உலகை நல்ல நிலையில் வைத்திருக்க வேண்டும் என்பதாகும்.

இருப்பினும் மனிதர்களின் அதிகார மோகம், பேராசை மற்றும் தன்னலம் போன்றவற்றினால் ஏற்படும் பாவங்களினால் மனிதன் சமூகத்தில் வாழும் போது மற்றவரை ஒடுக்கவும், அவர்களை மிஞ்சிச் செல்லவும், அவர்களை துன்புறுத்துவதையும் நாம் காணலாம். இந்த நிலையைக் கடவுள் முற்றிலுமாக நிராகரித்ததை நாம் விடுதலைப் பயண நிகழ்வில் காண்கின்றோம். அடிமைத்தன நிலையிலிருந்த இஸ்ரவேல் மக்களை அதிலிருந்து மீட்பது கடவுளின் திட்டம் என்பதை நாம் இதன் மூலம் விளங்கிக்கொள்கிறோம்.

இஸ்ரவேல் மக்கள் எகிப்தின் அடிமைத்தனத்தினால் பெருங் கஷ்டங்களை அனுபவித்தனர். அக்கஷ்டங்கள் மத்தியிலும் அவர்கள் கடவுளின் கருணையை வேண்டி நின்றனர். அவர்கள் இறைவனிடத்தே நம்பிக்கை வைத்தனர். ஒடுக்கப்பட்ட நிலையிலிருந்து மீள கடவுளிடம் வேண்டி இன்னும் இன்னுமாக இறைவனிடம் கிட்டிச் சேர்ந்தனர்.


கடவுள் அவர்களுடைய கூக்குரல் மற்றும் வேண்டல்களுக்கு செவி சாய்த்தார்.

இலவச விநியோகத்திற்காக

இஸ்ரவேல் மக்களோ அடிமைத்தனத்தால் அழுது புலம்பினர்.  
அடிமைத்தனத்தால் ஏற்பட்ட அவர்களது முறையீடு  
கடவுளை நோக்கி எழும்பிற்று  
விடுதலைப் பயணம் 2: 23

இப்போது, இதோ! இஸ்ரவேல் மக்களின்  
அழுகுரல் என்னை எட்டியுள்ளது. மேலும்  
எகிப்தியர் அவர்களுக்கு இழைக்கும்  
கொடுமையையும் கண்டுள்ளேன்.  
விடுதலைப் பயணம் 3:9

கடவுள் இஸ்ரவேல் மக்களை எகிப்தில் வாழ்ந்த அடிமைத்தன வாழ்க்கையிலிருந்து மீட்டு, அதிலிருந்து வெளியில் கொண்டுவரும் வகையில் மோசே, ஆரோன் மற்றும் யோசுவா ஆகியோரின் வாழ்க்கையினூடாகச் செயலாற்றினார். அவர்கள் கடவுளின் வழிநடத்துதல் மற்றும் கருணை மூலம் செயற்பட்டு அனைத்து தடைகள் மத்தியிலும் சவால்களை வெற்றிகொண்டனர். இஸ்ரவேல் மக்களை எகிப்தின் அடிமைத்தனத்திலிருந்து மீட்க அவர்கள் செயலாற்றினர்.



தற்போதைய சமூகத்தில் சமூக அநீதி, வன்முறை, தீங்கிழைத்தல் ஆகியனவற்றை அதிகமாக நாம் காணலாம். அநேக மக்கள் ஒடுக்கப்பட்டும் தீங்கிற்கும் ஆளாகியிருந்தாலும் அவ்வாறு அவர்கள் தொடர்ந்தும் இருப்பது விருப்பத்திற்குரியதல்ல.

அதேபோல் நாம் இன்று வாழும் சமூகத்தில் அநேக விதமான அடிமைத்தனங்களுக்கு எம்மை இட்டுச்செல்லும் அதிகாரங்கள் சமூக கட்டமைப்புக்குள் இருப்பது தெளிவான விடயமாகும்.

1. வறுமை நிலையை ஏற்படுத்தி மக்கள் ஒடுக்கப்படும் நிலையை உருவாக்குதல்
2. உள்ளோர் மற்றும் இல்லாதோர் இடையிலான அதிகரித்த இடைவெளி மூலம் செல்வமுடையோராய் சிலர் இருத்தல்
3. சிறுபான்மை மற்றும் பெரும்பான்மை இனம் எனும் அடிப்படையில் மக்களை வேறுப்படுத்தி அவர்களுக்கு இழைக்கப்படும் துன்பம்
4. ஓர் நாடாக அதிக கடன் பெற்று, அந்நிய நாடுகளுக்கு அடிமையாதல்
5. வியாபாரம் மற்றும் தொழிற்சாலை மூலம் உழைப்பை சூறையாடுவதன் நிமித்தமாக ஏற்படும் அடிமைத்தனம்
6. வீட்டு வன்முறை காரணமாக குடும்ப அலகிற்குள் ஏற்படும் பாதிப்பு

மனிதருக்குக் கிடைக்க வேண்டிய சுதந்திரம், மனித உரிமைகள், சந்தோஷம் மற்றும் அன்பை பெற்றுக்கொள்ள எல்லா மனிதருக்கும் உரிமையுண்டு. கடவுள் மனிதரிடம் எதிர்ப்பார்க்கும் நியாயமும் அதுவே. அவ்வாறான நோக்கங்களைக் கொண்டவர்களாக மக்களை அடிமைத்தனத்திலிருந்து மீட்கப் பாடுபட்ட அநேக தலைவர்களைக் குறித்து கேள்விப்பட்டிருக்கிறோம். அந்த வகையில் இந்தியாவின் சுதந்திரப் போராட்டத்திற்கு அஹிம்சை வழியில் போராடிய மஹாத்மா காந்தி, கறுப்பு மற்றும் வெள்ளை நிற போராட்டத்திற்கு எதிராகச் செயற்பட்ட மாட்டின் லூதர் கிங், நெல்சன் மண்டேலா மற்றும் பிரதம பேராயர் டெஸ்மன் டுட்டு ஆகியோரை நாம் இனங்காணலாம்.

முழு சமூகத்தினதும் பாவத்தின் நிமித்தமாக துன்புறும் மக்களை விடுதலையாக்க இயேசு இவ்வுலகத்திற்கு வந்தார். அவருடைய இவ்வுலக செயற்பாடுகள் நாசரேத்து அறிக்கையில் குறிப்பிடப்பட்டுள்ளது.

### வாசித்துப் பார்ப்போம்



அன்று யூத சமூகத்தின் நிலைப்பாட்டை மாற்ற இயேசு செயற்பட்ட விதம் பாவிகள் என்று ஒதுக்கப்பட்டவர்கள் ஏற்றுக்கொள்ளப்படுவதற்கு வழி அமைத்தார். (சகேயு, விபசார பெண்)

பெண்களையும் பிள்ளைகளையும் மதித்தார் - (பிள்ளைகளை ஆசீர்வதித்தல்)  
 பிற இனத்தாரை ஏற்றுகொண்டு செயற்பட்டார் - (சமாரியப் பெண்ணுக்கு  
 கருணை காட்டல்)  
 தவறான கருத்துக்களுக்கு அடிமையாகி குருடர்களாக வாழ்ந்தவர்களுக்குச்  
 சரியான பாதையைக் காட்டினார் - சதுசேயர் மற்றும் பரிசேயரோடு கலந்து  
 ரையாடல்)  
 உள ரீதியாகவும் ஆன்மீக ரீதியாகவும் துன்புற்ற மக்களுக்கு ஆறுதல் அளித்தார்  
 - (தீய ஆவிகளை விரட்டல், இறந்தவர்களை உயிர்ப்பித்தல்)  
 நோயாளிகளுக்குத் தேவையான சரீர சுகத்தை அளித்தார் - பாரிசுவாத நோயாளி,  
 வலிப்பு நோயாளி, தொழு நோயாளி ஆகியோரைக் குணமாக்கல்; குண  
 மாக்கல்)  
 சட்டத்தை விட மனிதத்துவத்தை முன்வைத்துச் செயற்பட்டார் - (ஓய்வு நாளில்  
 குணமாக்கல்)

தற்கால சமூகத்திலும்  
 புறக்கணிக்கப்படல்  
 சரீர நோயால் துன்புறும், பொருளாதார கஷ்டங்களுக்குள் வாழும்  
 அரசியல் பழிவாங்கல்களுக்கு உள்ளாகும்  
 உள பாதிப்பால் துயருறும்  
 பலவித அனர்த்தங்களினால் பாதிப்பும்  
 அதிருப்தியில் வாழும்  
 ஆன்மீக சுகம் இல்லாமல் வாழும்  
 ஓய்வின்றிப் பணியாற்றும்  
 தவறான சிந்தனைகளில் வேரூன்றி இருக்கும்  
 அநீதிக்கும் அசாதாரணத்திற்கும் உள்ளாகும்  
 சூறையாடலுக்கு உள்ளாகும்  
 துன்புறுத்தப்பட்டு ஒடுக்குமுறைக்கு ஆளாகும்  
 துஷ்பிரயோகங்களுக்கு உள்ளாகும்  
 அநேக மக்கள் உடல் ரீதியாகவும் உள ரீதியாகவும் ஒடுக்கப்படுகின்றனர்.

இயேசு இவ்வுலகப் பணியில் ஒடுக்கப்பட்ட மக்களுக்கு ஆறுதலாக இருந்ததைப் போல, கிறிஸ்தவர்களாகிய நாமும் செயற்பட வேண்டுமென எதிர்ப்பார்க்கப்படுகிறது.

இப்பாடத்தில் நாம் கற்றுக்கொண்ட விடயங்களுள் இயேசு இவ்வுலகிற்கு ஆற்றிய சேவை புலப்படுகிறது. அவ்வகையில் கடவுளின் அன்பு வரலாற்றிலிருந்து உலக நன்மைக்காகச் செயற்பட்டதை யோவான் கூறும் பின்வரும் பகுதியினூடாகக் காணலாம்

தம் ஓரே மகன் மீது நம்பிக்கை கொள்ளும் எவரும் அழியாமல்  
நிலை வாழ்வு பெறும் பொருட்டு அந்த மகனையே அளிக்கும்  
அளவுக்குக் கடவுள் உலகின் மேல் அன்பு கூர்ந்தார்

யோவான் 03:16

“கடவுள் உலகின் மேல் அன்பு கூர்ந்தார்” எனும் பதத்தில் அவருடைய அன்பு எவ்வித பாரபட்சமும் இல்லாமல் மனிதருக்குக் கிடைக்கும் என்பது தெளிவாகும். ஆகவே அநீதி மற்றும் ஒடுக்குமுறைக்குள்ளானவர்களை அதிலிருந்து மீட்கும் வகையில் கருணை காட்ட நாழும் செயற்படுவோம்.

### செயற்பாடு

01. தற்கால சமூகத்தில் மக்கள் ஒடுக்கப்படுகின்ற நிலைகள் 5ஐ குறிப்பிடுக.
02. அன்று சமூகத்திலிருந்த அநீதி நிலைக்கு எதிராக இயேசு செயற்பட்ட 3 சந்தர்ப்பங்களை விளக்குக.